

लोकलेखा समितीने आयोजित केलेल्या विभागीय  
सचिवांच्या होणाऱ्या बैठकीमध्ये विसंवाद होउ नये या  
दृष्टीने सर्व विभागांनी उचित खबरदारी घेण्याबाबत.

**महाराष्ट्र शासन**

**वित्त विभाग**

मंत्रालय, मुंबई-४०० ०३२.

शासन परिपत्रक क्रमांक : लोलेस-१०.०७ / प्र.क्र. ७८ / लोलेस.

दिनांक : १२ जुलै, २००७.

**प रि प त्र क**

लोकलेखा समितीने आयोजित केलेल्या बैठकीच्या वेळी संबंधित विभागाच्या सचिवांनी त्यांची साक्ष नोंदविताना महालेखापालांनी आक्षेप नोंदविल्यानंतर त्याचा खुलासा विभागाने, विहित मुदतीत करणे आवश्यक असताना, विभागाकडून महालेखापाल यांच्या अधिकार कक्षेस आव्हान देणारे अभिप्राय नोंदविल्याचे एका प्रकरणी शासनाच्या निदर्शनास आणून देण्यात आले आहे.


२. सार्वजनिक वित्तीय लेख्याच्या तपासणीसाठी महालेखापाल हे संविधानानुसार निर्माण केलेली घटनात्मक अशी स्वतंत्र यंत्रणा असून त्यांना संविधानाने काही अधिकार दिलेले आहेत. त्या अधिकाराचा वापर करून लेख्यांची तपासणी करीत असतात त्यामुळे त्यांनी वित्तीय लेख्यांचे तपासणी करीत असताना त्यांना आढळून आलेल्या त्रुटीबाबत आपले आक्षेप नमूद करीत असतात.

३. महालेखापरिक्षकांनी दिलेल्या अभिप्रायांकडे संख्येच्या दृष्टीकोनातून न पाहता त्यांनी ज्या प्रशासकीय तांत्रिक स्वरूपाच्या अथवा अनुदानाच्या रकमेमध्ये असलेल्या फरकाबाबतची माहिती महालेखापालांनी विहित केलेल्या कालमर्यादेमध्ये त्यांना उपलब्ध करून दिल्यास, बऱ्याचशा त्रुटीची पूर्तता महालेखापालाचे कार्यालय व मंत्रालयीन विभागाच्या स्तरावर पत्रव्यवहार अथवा प्रत्यक्ष भेटून त्यांचे निराकरण वेळीच केल्यास आक्षेपांची संख्या कमी होण्यास मदत होईल. कारण खर्चाच्या रकमेतील तफावत कमी किंवा जास्त असल्यास तसेच

ज्या मुद्यांबाबत विभागाने वेळीच पूर्तता केली नसेल अथवा गंभीर स्वरूपाच्या ज्या बाबी असतील अशा बाबींची दखल लोकलेखा समितीने घ्यावी व त्या संदर्भात शासनाला / विभागाला काही विधायक सूचना कराव्यात या हेतूनेच अशा बाबी आपल्या अहवालाद्वारे महालेखापरिक्षक लोकलेखा समितीच्या निदर्शनास आणून देत असतात. ही बाब विचारात घेता महालेखापरिक्षकाकडून काढण्यात येत असलेल्या आक्षेपांच्या संख्येकडे न पहाता त्या आक्षेपांचे निराकरण विहित कालमर्यादेत कसे होईल यादृष्टीने विभागाने कटाक्षाने लक्ष देणे नितांत गरजेचे आहे.

४. विभागीय सचिवांच्या होणाऱ्या बैठकींमध्ये महालेखापरिक्षक व मंत्रालयीन विभागांमध्ये विसंवाद होऊ नये या दृष्टीने यापुढे सर्व विभागांनी उचित खबरदारी घ्यावी.

महाराष्ट्राचे राज्यपाल यांच्या आदेशानुसार व नावाने.

  
(जॉनी जोसेफ)

मुख्य सचिव, महाराष्ट्र शासन.

प्रत :-

१. सर्व अपर मुख्य सचिव/प्रधान सचिव/सचिव/सर्व मंत्रालयीन विभाग.
२. संचालक माहिती तंत्रज्ञान (शासनाच्या संकेतस्थळावर प्रसिध्दी साठी)
३. निवड नस्ती .